
संख्या -5 / आरोप - 1-94 / 2014 का०-3520 -- राँची , श्री विनोद कुमार झा , सेवानिवृत्त झा ० प्र ० से ० 
( कोटि क्रमांक -568 / 03 ) , तत्कालीन उप सचिव , जल संसाधन विभाग - सह - उप समाहर्ता , राजस्व प्रमंडल , 
राँची के विरूद्ध सेवानिवृत्त अंचल अधिकारी श्री सुधीर कुमार ठाकुर से औपबंधिक उपादान की राशि की 
निकासी हेतु कैशियर श्री दिलीप कुमार के माध्यम से 20,000 / - ( बीस हजार ) रूपये रिश्वत की माँग 
करने संबंधी आरोपों हेतु इनके विरूद्ध निगरानी थाना कांड सं०-16 / 2013 , दिनांक 08.05.2013 दर्ज की 
गई । उक्त थाना कांड में श्री झा के विरूद्ध विधि ( न्याय ) विभाग , झारखण्ड , राँची के आदेश सं०-78 / जे ० , 
दिनांक 31.08.2013 द्वारा अभियोजन स्वीकृति प्रदान की गई । 

श्री झा के विरूद्ध दर्ज उक्त थाना कांड में इनके द्वारा दिनांक 28.01.2014 को निगरानी 
न्यायालय , राँची में आत्मसमर्पण किया , जिसके आलोक में विभागीय आदेश सं०-3684 , 
दिनांक 21.04.2014 द्वारा श्री झा को झारखण्ड सेवा संहिता के नियम -99 के अन्तर्गत 
दिनांक 28.01.2014 से 22.02.2014 तक न्यायिक हिरासत में बितायी गयी अवधि के लिए निलंबित 
किया गया तथा दिनांक 23.02.2014 के पूर्वाहन से इन्हें निलंबन मुक्त किया गया । 

पुलिस अधीक्षक , भ्रष्टाचार निरोधक ब्यूरो , राँची के पत्रांक -11084 / अभि ० , 
दिनांक 02.11.2018 द्वारा निगरानी थाना कांड सं०-16 / 13 एवं निगरानी ( स्पेशल ) वाद सं०-17 / 2013 
के प्राथमिकी अभियुक्त श्री झा , तत्कालीन उप सचिव , जल संसाधन विभाग - सह - उप समाहर्ता , राजस्व 
प्रमंडल , राँची को श्री संतोष कुमार , माननीय विशेष न्यायाधीश , ए ० सी ० बी ० , राँची द्वारा भ्रष्टाचार 
निवारण अधिनियम , 1988 की धारा -7 के अन्तर्गत दोषी पाये जाने के फलस्वरूप दिनांक 06.09.2018 
को पारित न्यायादेश में उन्हें एक वर्ष सश्रम कारावास एवं 5,000 / - ( पाँच हजार रूपये ) का जुर्माना तथा 
जुर्माना नहीं देने पर तीन माह का अतिरिक्त कारावास संबंधी सूचना उपलब्ध करायी गयी । माननीय 
विशेष न्यायाधीश , ए ० सी ० बी ० राँची द्वारा दिनांक 06.09.2018 को पारित न्यायादेश का Operative Part 
निम्नवत् है 

" Thus , on the above facts considering all the fact and circumstances of 
the matter together and also suffering of the complainant , A - 1 is directed to under go 
R.I. for one year also pay a fine of Rs . 5000 / - failing which , he will have to under go 
S.I. for three months further after expiry of the main period of sentence for 
committing the offence punishment U / s 7 of the P.C. Act . " 

माननीय न्यायालय द्वारा श्री झा को दंडित किए जाने के कारण झारखण्ड सरकारी 
सेवक ( वर्गीकरण , नियंत्रण एवं अपील ) नियमावली , 2016 के नियम -9 ( 2 ) ( ख ) के तहत् इन्हें तत्काल 
प्रभाव से निलंबित करने एवं उक्त नियमावली के नियम -14 ( xi ) के तहत् इनको सेवा से बर्खास्त करने 
के बिन्दु पर इनसे कारण पृच्छा पूछने पर माननीय मुख्यमंत्री का अनुमोदन प्राप्त किया गया । 


तत्पश्चात् विभागीय अधिसूचना सं०-2872 , दिनांक 10.12.2018 द्वारा आदेश निर्गत 
होने की तिथि से श्री झा को निलंबित किया गया तथा विभागीय पत्रांक -9068 , दिनांक 13.12.2018 , 
पत्रांक -4177 , दिनांक 
दिनांक 28.05.2019 , पत्रांक -4760 , दिनांक 

पत्रांक -4760 , दिनांक 18.06.2019 एवं पत्रांक -7535 , 
दिनांक 18.09.2019 द्वारा उनसे कारण पृच्छा की माँग की गई । 

श्री झा से कारण पृच्छा का जवाब अप्राप्त रहने के कारण समीक्षोपरांत , श्री झा को 
झारखण्ड सरकारी सेवक ( वर्गीकरण , नियंत्रण एवं अपील ) नियमावली , 2016 के नियम -14 ( xi ) के तहत् 
सेवा से बर्खास्त करने का निर्णय माननीय मुख्यमंत्री द्वारा लिया गया । उक्त निर्णय के आलोक में 
सचिव , झारखण्ड लोक सेवा आयोग , झारखण्ड , राँची के पत्रांक -456 , दिनांक 19.02.2020 द्वारा श्री झा 
को सेवा से बर्खास्तगी पर सहमति संसूचित की गई है । इसी बीच , श्री झा दिनांक 29.02.2020 को 
सेवानिवृत्त हो गये हैं । 

समीक्षोपरांत , श्री झा के विरूद्ध झारखण्ड पेंशन नियमावली के नियम -43 ( क ) के अन्तर्गत 
इनकी समूची पेंशन रोक लगाने के बिन्दु पर कारण पृच्छा पूछने पर माननीय मुख्यमंत्री का अनुमोदन 
प्राप्त किया गया । उक्त के आलोक में विभागीय पत्रांक -3461 , दिनांक 21.07.2020 द्वारा श्री झा से 
समूची पेंशन पर रोक संबंधी दण्ड पर कारण - पृच्छा की माँग की गई एवं इसके लिए विभागीय 
पत्रांक -6514 , दिनांक 14.12.2020 द्वारा स्मारित किया गया । श्री झा के पत्र , दिनांक 20.01.2021 

द्वारा कारण पृच्छा समर्पित किया गया है , जिसमें उनके द्वारा सूचित किया गया कि भ्रष्टाचार 
निरोधक ब्यूरो , राँची के न्यायालय द्वारा दिनांक 06.09.2018 को पारित न्यायादेश के विरूद्ध उनके 
द्वारा झारखण्ड उच्च न्यायालय में अपीलवाद संख्या -1402 / 2018 दायर किया गया है एवं उक्त आधार 
पर उनके द्वारा पेंशन नियमावली के नियम -43 ( क ) के अधीन प्रस्तावित दण्ड को लागू नहीं करने का 
अनुरोध किया गया । 

श्री झा द्वारा समर्पित कारण पृच्छा की समीक्षा की गयी । समीक्षा में पाया गया कि 
उनके द्वारा माननीय झारखण्ड उच्च न्यायालय , राँची में दायर अपीलवाद संख्या -1402 / 2018 में 
विभागीय कार्यवाही रोकने अथवा प्रस्तावित दण्ड के विरूद्ध कोई आदेश पारित नहीं किया गया है , अतः 
श्री झा द्वारा समर्पित कारण पृच्छा के समीक्षोपरांत इनके कारण पृच्छा को अस्वीकार करते हुए 

श्री 

झा 
के विरूद्ध झारखण्ड पेंशन नियमावली के नियम -43 ( क ) के तहत् इनकी समूची पेंशन पर रोक लगाने 
संबंधी दण्ड अधिरोपित करने के निर्णय को माननीय मुख्यमंत्री द्वारा अनुमोदित किया गया है , जिसके 
आलोक में विभागीय पत्रांक -2033 , दिनांक 31.03.2021 एवं पत्रांक -3217 , दिनांक 15.07.2021 द्वारा 
झारखण्ड लोक सेवा आयोग , झारखण्ड , राँची से श्री झा की समूची पेंशन पर रोकने संबंधी दण्ड पर 
सहमति की माँग की गई । उक्त के आलोक में झारखण्ड लोक सेवा आयोग , झारखण्ड , राँची के 
पत्रांक -1507 , दिनांक 23.07.2021 द्वारा श्री झा की समूची पेंशन पर रोक लगाने संबंधी दण्ड पर 
सहमति संसूचित की गई है । 

अतः श्री विनोद कुमार झा , सेवानिवृत्त झा ० प्र ० से ० ( कोटि क्रमांक -568 / 03 ) , तत्कालीन 
उप सचिव , जल संसाधन विभाग - सह - उप समाहर्ता , राजस्व प्रमंडल , राँची के विरूद्ध झारखण्ड पेंशन 
नियमावली के नियम -43 ( क ) के तहत् उनकी समूची पेंशन पर रोक का दण्ड अधिरोपित किया जाता है । 


झारखण्ड राज्यपाल के आदेश से , 


सुधीर कुमार रंजन , 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

